

ספרי' — אוצר החסידים — ליובאוויטש

קובץ
שלשלת האור

שער
שלישי

היכל
תשיעי

לקוטי שיחות

על פרשיות השבוע, חגים ומועדים

•

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

חיי שרה

(חלק א')



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



LIKKUTEI SICHOT

Copyright © 2025
by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks
of Merkos L'Inyonei Chinuch.

For dedications of the weekly Sichos, please contact us at: dedications@kehot.com

פרשת חיי שרה

א. אין דער היינטיקער סדרה שטייט: „ותמת שרה בקרית ארבע היא חברון בארץ כנען“. טייטשט דער זהר אז שרה איז אַ רמז (אַנדייט) אויף דעם גוף און אברהם – אויף דער נשמה¹.

לויט דעם, אַז שרה איז אַ רמז אויף דעם גוף און אברהם אויף דער נשמה, איז אין פלוג ניט פאַרשטאַנדיק וואָס עס שטייט „כל אשר תאמר אליך שרה שמע בקולה“.

ב. עס איז באַוואוסט דער וואָרט

און דאָס איז – זאָגט דער זהר – „ותמת שרה“, אַז ווען דער גוף שטאַרבט „בקרית ארבע“, וואָס ער באַ- שטייט פון די פיר יסודות, „היא חברון“, וואָס כל זמן ער האָט געלעבט, זיינען די פיר יסודות געווען מחובר, איז ווען ער שטאַרבט, דעמאָלט איז „ויבא אברהם“

(א) „ותמת חיי שרה קיט, ב ואילך. שם כרך ב' תמב א ואילך“.

(1) זע שו"ת הרשב"א סי' תיח. ד"ה רבי בנאה

דעם ביין), ווי די גמרא דערציילט⁵ אַז פון דער גוטער בשורה וואָס מען האָט אים אָנגעזאָגט איז געוואָרן ביי אים אַ קערפערלעכע ענדערונג, אַזוי אויך אין אהבת ד', אַז דער „קרבן אלקים לי טוב“, וואָס דער מענטש דערהערט, דאַרף אויך זיין קענטיק אין זיין גוף.

אַזוי אויך אין יראה: ניט נאָר וואָס עס דאַרף זיין אַ כיווץ אין מוח אָדער אפילו אין האַרצן, נאָר עס דאַרף זיין קענטיק אין דעם קערפערלעכן פלייש פון מוח און האַרץ אַז ער שרעקט זיך.

אַלץ האָבן אונז געוויזן די נשיאים, און אויך אין דער זאך אין פאַראַן אַ ביישפיל. עס איז באַוואוסט די מעשה אַז דער אַלטער רבי האָט אַמאָל אין דאָ-ווען (ראש השנה אָדער יום כיפור) קומענדיק צו די ווערטער „ובכן תן פחדך“ – זיך אָנגעהויבן קייקלען אויף דער ערד זאָגנדיק פח, פח, (מיט אַ פתח אונטערן פא), און פאַר גרויס פחד האָט ער ניט געקאָנט פאַרענדיקן דעם וואָרט. ערשט אין אַ צייט אַרום האָט ער אויס-געפירט דעם גאַנצן וואָרט „פחדך“.

נאָך אַ מעשה פון דעם רבי'ן דעם צמח צדק: אין די ערשטע יאָרן פון זיין נשיאות איז ער אַמאָל געזעסן און פאַר-בראַכט מיט חסידים. מען האָט גע-בראַכט קאָויט (דאָס וואָס הייסט היינט 90-ער), האָט ער גענומען איין גלאָז, און נאָך אַ גלאָז און געהייסן אָנגיסן אַ דריטע גלאָז. נאָכדעם האָט ער אַ פיר געטאָן מיט דער האַנט איבער דעם שטערן, און ס'איז אויף אים גאָרניט ניכר געווען די משקה.

פון בעל שם טוב² אויף דעם פסוק כי תראה חמור שונאך גו'³.

„כי תראה חמור“ – אַז דו וועסט זיך איינקוקן אין דיין חומר (קערפערלעכ-קייט) וועסטו זען אַז „שונאך“ – ער איז דיין שונא, ווייל אין אָנהויב עבודה און ביים אָנהויב פון לעבן זיינען גוף און נשמה שונאים איינער דעם צווייטן; „רובץ תחת משאו“ – משא מיינט דער עול (לאַסט) פון תורה און מצוות. ניט קוקנדיק אַז דאָס איז „משאו“, זיין משא, וואָס דערפאַר האָט מען געגעבן מצוות צו נשמות אין גופים דוקא, ווייל די כוונה איז צוליב אויסלייטערן דעם גוף – פונדעסטוועגן איז דאָס פאַר אים אַ משא, וואָס ער וויל דאָס ניט, ממילא איז ער „רובץ תחת משאו“.

ג. אויסער דעם וואָס די מצוות זיינען געגעבן געוואָרן דוקא צו נשמות אין גופים – זיינען די מצוות גופא אויך אָנגעטאָן דוקא אין גשמיות'דיקע זאָכן. און ניט נאָר די מצוות מעשיות, נאָר אויך די מצוות וועלכע זיינען חובת הלבבות – אַזוי ווי אהבה און יראה, – און חובת המוח – אַזוי ווי די מצוה פון האמנת היחוד (גלויבן אין דער איינציג-קייט פון דעם באַשעפער) – אויך די מצוות איז זייער ענין, אַז זיי זאָלן דערפילט ווערן דוקא אין דעם קער-פערלעכן פלייש און האַרץ און מוח.

למשל: די מצוה פון אהבת ד'. אַזוי ווי אין גשמיות איז דאָך „שמועה טובה תדשן עצם“⁴ (אַ גוטע בשורה מאַכט פעט

(2) געבראַכט אין היום יום ע' כג – כח שבט.

(3) שמות כג, ה.

(4) משלי טו, ל.

(5) גיטין נו, ב.

אפילו ווען ער זאל מכוון זיין אלע כוונות פון דער מצוה און די מצוה בפועל וועט ער ניט מקיים זיין; ער וועט מכוון זיין די כוונות פון תפילין, נאָר בפועל וועט ער קיין תפילין ניט לייגן, — איז ניט נאָר וואָס עס פעלט דער קיום פון דער מצוה, נאָר ער האָט נאָך עובר גע- ווען אָן עבירה — ער האָט מבטל געווען די מצוה פון תפילין.

אויב אָבער ער וועט בפועל לייגן תפילין, און די כוונות האָט ער ניט מכוון געווען — צי ווייל ער ווייסט ניט די כוונות, אָדער ער ווייסט יא, נאָר ער האָט ניט מכוון געווען — איז שמייסן וועט מען אים, ווייל ער האָט באַדארפט מכוון זיין, אָבער די מצוה האָט ער מקיים געווען.

ביי איינעם פון דעם צמח צדק'ס איי- ניקלעך האָט געדארפט זיין אַ ברית, און עס זיינען דאָרט געווען צוויי מוהלים. איינער איז געווען אַן עלטערער וואָס האָט געוואוסט כתי האריז"ל — צי אלע צי ניט אלע, אָבער די ענינים וואָס האָבן אַ שייכות צו מילה האָט ער געוואוסט — און איינער איז געווען אַן אינגערער, אַ מומחה, אָבער אַ סך פשוטער ווי דער עלטערער. האָט דער צמח צדק געזאָגט אַז מען זאל נעמען דעם אינגערן, און געזאָגט דעם טעם, ווייל מען דאָרף פשוט אין גשמיות אָפּשניידן.

און דאָס איז דער פשט פון „כל אשר תאמר אליך שרה שמע בקולה" — וואָס „שרה" מיינט מען — לפירוש הזהר — דעם גוף, ווייל דער עיקר כוונה איז דער גוף. איצט איז דאָס בהעלם, און לעתיד לבוא וועט דאָס זיין בגלוי, ביז וואָנען אַז די נשמה

האָט דער צמח צדק שפעטער דער- קלערט, אַז ער האָט זיך אַריינגעטראַכט אין גדולת ד', איז אויף אים אָנגעפאַלן אַ פחד, און „יין קשה פחד מפיגו" (פחד ניכטערט אויס פון שטאַרקן וויין)⁶, און דער פחד נעמט אַראָפּ פון דעם קערפער די ווירקונג וואָס דער וויין האָט אויף אים. די יראה האָט ביי אים אַזויפיל געווירקט, און עס איז אַזוי ווייט קענטיק געווען, אויך אויף דעם קערפער, אַז עס האָט אַראָפּגענומען די ווירקונג פון דער משקה.

אַזוי איז אויך אין אהבה. אַזוי ווי הרה"צ ר' מנחם נחום טשערנאָבעלער איז געווען פעט בגופו פון זאָגן אמן יהא שמ"י רבא'. אַז ער האָט זיך אַריינגע- טראַכט אין דעם „שמ"י רבא" און גדולת הוי', אַז דער אויבערשטער איז „מברך לעלם ולעלמי עלמיא", אַז ער ווערט נמשך אין אלע עולמות, וואָס אויך עולם העשי' הגשמי איז אין כלל — איז ער נתעורר געוואָרן מיט אַן אהבה און תענוג, ביז וואָנען אַז דאָס האָט גע'פּו- עלט אַ פעטקייט אין זיין קערפער.

ד. „וחדלת מעזב לו" — איז דער בעל שם טוב ווייטער מבאר אין זיין תורה אויף דעם אויבן דערמאָנטן פסוק: קענ- סטו דאָך מיינען אַז וויבאלד דער גוף איז „רובץ תחת משאו" וועסטו זיך פאַר- נעמען מיט אַזאָ עבודה וואָס געהערט צו דער נשמה, און דעם גוף וועסטו צע- ברעכן דורך תעניתים וסיגופים — זאָגט מען: „עזוב תעזוב עמו", ווייל מען דאָרף מברר זיין דעם גוף.

(6) זע ב"ב י, א. וצע"ק. — וראה לקו"ש חכ"ה

ע' 499.

(7) ד"ה וקבל היהודים תרע"ח.

הפשטה און נשמה'דיקייט פון אַ חסיד'י-
שער הסברה.

ו. א) בשעת אברהם האָט געשיקט אליעזר'ן קיין ארם נהרים, האָט ער אָנגעשריבן אַ שטר מתנה אויף זיין גאַנצן פאַרמעגן צו יצחק'ן¹². וואָס טוט מען אָבער מיט דעם זמן (דאָטום) פון דעם שטר? שרייבן אַ פריערדיקן זמן, ד.ה. דעם טאָג ווען אליעזר איז אַרויס-געפאַרן – פאַרוואָס זאָל ער עפעס אַוועקגעבן זיין פאַרמעגן במשך די זי-בעצן טעג וואָס די נסיעה דאַרף נעמען? און בפרט לויט דעם פסק פון דער משנה אַז חייב אדם להיות חס על נכסיו¹³ (אַ מענטש דאַרף שויןען זיינע פאַרמעגנס). מילא פון שפעטער אָן – ד.ה. פון זינט אליעזר'ס אָנקומען אין ארם נהרים – מוז ער אַוועקגעבן דעם פאַרמעגן צוליב דעם שידוך, אָבער ניט מיט זי-בעצן טעג פריער. שרייבן מיט אַ זמן פון זיבעצן טעג שפעטער, איז עס דאָך אַ שטר מאוחר. אמת טאָקע, אַ שטר מאוחר איז כשר, אָבער פאַרט ניט אַזוי גלאַ-טיק¹⁴. האָט אברהם געשריבן דעם זמן – דאָטום – ווען ער האָט אים אָנגעשריבן דעם שטר, און דערפאַר איז געווען קפיצת הדרך – היום יצאתי והיום באתי – כדי דער פאַרמעגן זאָל ניט אַרויס פון זיין רשות פאַר דער צייט.

בשעת אליעזר איז געקומען קיין ארם נהרים, האָט ער מורא גע-

וועט נעמען חיות פון דעם גוף⁸. ביי די אבות איז דאָך ידוע אַז „הטעימן הקב"ה בעולם הזה מעין עולם הבא"⁹ (דער אויבערשטער האָט זיי געגעבן צו פאַר-זוכן מעין עולם הבא שוין אויף דער וועלט), דערפאַר האָט מען אברהם'ען געזאָגט: כל אשר תאמר אליך שרה שמע בקולה.

(משיחת ש"פ חיי שרה תשי"א)

ה. דער ערשטער שידוך און חתונה וואָס איז באַשריבן בפירוש אין דער תורה, איז אין היינטיקער סדרה – די חתונה פון יצחק'ן. וועגן אדם און חוה שטייט אויך אין מדרש¹⁰ אַז זייער חתונה איז מרומז אין דער תורה, אָבער דאָס איז מער ניט ווי אַ רמז און בלויז אין עטליכע ווערטער.

ווען אליעזר האָט דערציילט ווי אברהם האָט אים געשיקט קיין ארם נהרים, און ווי ער איז אַהין געקומען, האָט ער געזאָגט: ואבוא היום, אַז היינט איז ער געקומען. טייטשט רש"י¹¹ „היום יצאתי והיום באתי, מכאן שקפצה לו הדרך" – היינט בין איך אַרויסגעפאַרן און היינט בין איך אָנגעקומען, מיינט דאָס, אַז ער האָט געהאַט קפיצת הדרך.

צוליב וואָס האָט געדאַרפט זיין די קפיצת הדרך, און צוליב וואָס האָט דאָס אליעזר דערציילט? זיינען אויף דעם פאַראַן צוויי הסברות; די צווייטע איז אַ חסידישע, וועט מען דערביי זען די

(12) ב"ר נט, יא (ופליג בזה על פדר"א פט"ז) – געבראַכט אין פירש"י עה"ת, בראשית כד, לו.

(13) ערכין פ"ח מ"ד.

(14) זע שו"ע חר"מ סי' מג סעיף יג ובש"ך שם. תורה תמימה על הפסוק (בראשית כד, מב).

(8) ד"ה לכל תכלה תרנ"ט.

(9) ב"ב ספ"ק. זע אויך ד"ה ר' בנאה הנ"ל.

(10) בראשית רבה פ"ח ועוד.

(11) בראשית כד, מב. בראשית רבה נט, יא.

דערנאך געווען קפיצת הדרך, כדי זי זאל דאָרט ניט בלייבן קיין איבעריקע צייט.

בשעת אליעזר איז געקומען קיין אַרם נהרים האָט ער פאַרשטאַנען, אַז לבן און בתואל וועלן טענה'ן אַז רבקה זאל איבערבלייבן אויף אַ צייט ביי זיי (אַזוי ווי זיי האָבן טאַקע געטענה'ט „תשב הנערה אתנו ימים או עשור“). האָט ער זיי גלייך געזאָגט: „היום – איר זאָלט וויסן אַז דאָס איז אַן ענין וואָס האַנדלט זיך אין מינוטן, יעדער מינוט איז אַ שאָד, און אַ ראַי: היום יצאתי והיום באתי.“

ז. די אָפּענע אַנווייזונג פונעם תורה-סיפור פאַר אונז און ווייטערע דורות איז: מעשה אַבות סימן לבנים¹⁷. אַזוי ווי ביי רבקה'ן איז געווען קפיצת הדרך כדי זי זאל ניט פאַרבלייבן אַן איבעריקע מינוט אין בתואל'ס הויז, אַזוי איז דאָס אויך אַ סימן לבנים: מען דאַרף ניט אַראָפּפאלן ביי זיך פון דעם חושך פון גלות, וואָרום דער אויבערשטער וועט צואייילן די גאולה, אַז מען זאל ניט דאַרפן בלייבן קיין איבעריקע מינוט אין גלות.

אַזוי ווי מצרים איז דער שורש פון אַלע גלות'ן, איז פונקט ווי אין גלות מצרים איז געווען „בעצם היום יצאו וגו'“, און ווי ער זאָגט אין מכילתא¹⁸: אַז דער אויבערשטער האָט זיי ניט

האַט אַז בתואל און לבן וועלן אים פרעגן, ווי קומט דאָס וואָס דער זמן פון דעם שטר איז פון היינט, עס איז דאָך אַ שטר מאוחר וועלכער איז ביי אברהם'ען „מחזי כשיקרא“? האָט אליעזר באַלד פאַרבאָט און געזאָגט: פרעגט ניט קיין קשיות – היום יצאתי והיום באתי.

(ב) עס שטייט¹⁵ אַז רבקה, ביי בתואל'ן אין שטוב, איז געווען „כשושנה בין החוחים“ (ווי אַ רויז צווישן דערנער). דוקא דאָרט וואָקסט די שושנה, און די דערנער געהערן צו איר אויפּהאַלט און וואָקסט¹⁶. און מען דאַרף האָבן אַ טענה און אַ כוח אויף אַרויסנעמען די שושנה פון דאָרט, וואָרום די דערנער לאָזן ניט. אין דעם זכות פון דער שושנה באַ-וואָסערט מען דעם גאַנצן פלאַץ, ממילא לעבן זיי אויך דערפון. בשעת רבקה איז געוואָרן אַלט דריי יאָר מיט אַ טאָג – וואָס דעמאָלט איז זי ראוייה לביאה, חתונה צו האָבן מיט יצחק'ן – האָט זיך דאָס גלייך דערהערט ביי אברהם'ען. די דאָזיקע ענדערונג איז אויך דער כוח און די טענה אויף צו פאַרבלינדן זיך מיט קדושה און אַרויסצוגיין פון צווישן די דערנער. האָט אברהם גלייך געזאָגט צו אליעזר'ן: „אל ארצי ואל מולדתי תלך ולקחת אשה לבני ליצחק“. ווען עס וואָלט ניט געווען קיין קפיצת הדרך, וואָלט רבקה געווען ביי לבן און בתואל איבעריקע צייט. דערפאַר האָט מען ניט געקאַנט אָנהויבן דעם אַרויסגיין פון צווישן די דערנער – דורך שיקן אלי-עזר'ן – איידער רבקה איז אַלט געוואָרן דריי יאָר מיט אַ טאָג, און דעריבער איז

(17) רמב"ן בראשית יב, ו: „אמרו כל מה שאירע לאבות סימן לבנים“ (ובתנחומא לך ט: „סימן מסר לו הקב"ה לאברהם כל מה שאירע לך אירע לבניך“).

(18) מכילתא ע"פ ויהי מקץ שלשים שנה וארבע מאות שנה.

(15) שיר השירים רבה פ"ב, ב, (א).

(16) זהר ח"ב כ, ב.

אָבער ביי וועלכן ענין ווערט דאָס דער-
ציילט אין תורה? אין אַן ענין פון אַ
שידוך און אַ חתונה. פון דעם איז פאַר-
שטאַנדיק, אַז אויסער דער מעלה פון
שיחתן של עבדי אבות איז די מעלה
אויך דער ענין פון אַ חתונה.

די דערקלערונג דערפון איז: אַז אַ
איד גייט בויען אַ אידישע הויז, איז
דאָס אַ בנין עדי עד (אויף אייביק) ווייל
ער בויט עס על פי תורה, וואָס איז אַ
תורת חיים וועלכע איז געגעבן געוואָרן
פון דעם וועלכער לעבט אייביק, און
ממילא ווערט ער אויך „ואתם הדבקים
בד' אלקיכם חיים כלכם היום"²¹, און די
הויז וואָס ער בויט ווערט אויך אַ בנין
נצחי וואָס נאָר דאָן הייסט דאָס חיים
באמת²².

דערפאַר שטייט²³ אַז דאָס וואָס
אליעזר האָט געגעבן רבקה'ן אַ „נזם זהב
בקע משקלו" און „שני צמידים עשרה
זהב משקלם" איז דאָס געווען פאַר קי-
דושין, און עס איז געווען אַנטקעגן דעם
מחצית השקל בקע לגלגל – וואָס דאָס
איז די מצוה פון צדקה וועלכע ווערט
אַנגערופן „כללות המצוות"²⁴, און אַנט-
קעגן די צוויי לוחות מיט די עשרת
הדברות, – וואָס דאָס איז די „כללות
התורה" וועלכע אידן האָבן אויף זיך
גענומען מיט אַ קבלת עול – זאָגן-

(21) דברים ד, ד.

(22) וכמו נהר המזבב אפילו רק אחת בשבע
שנים (היקף שלם בשנים, וכמו שבוע בימים) אינו
נקרא מים חיים (פרה פ"ח מ"ט. וראה לקו"ת
מטות פג, ג).

(23) תרגום יונתן כד, כב. בראשית רבה ט, ו.
(געבראַכט אין פירש"י בראשית כד, כב). מדרש
הגדול.

(24) ב"ב ט, א.

אויפגעהאַלטן אַפילו קיין אויגן-בליק,
אַזוי איז אויך – כימי צאתך מארץ
מצרים אראנו נפלאות¹⁹ – אין איצטיקן
גלות. מען דאַרף נאָר משלים זיין די
פכים קטנים און דערנאָך וועט זיין
במהרה בימינו די גאולה שלמה דורך
משיח צדקנו.

(משיחת ש"פ חיי שרה תשי"ג)

ח. אויף דער פרשה ואברהם זקן
זאָגן די רז"ל²⁰: יפה שיחתן של עבדי
בתי אבות מתורתן של בנים (עס זיינען
בעסער די רייד פון די קנעכט פון די
אבות ווי די תורה פון די קינדער),
וואָרום כמה גופי תורה לערנט מען אָפּ
פון איין איבעריקן אות א. א. וו., ד. ה.
אַז „תורתן של בנים" איז געזאָגט גע-
וואָרן קורץ, דורך אַ רמז, וואָס דאָס איז
דער אונטערשייד פון תורה שבכתב און
תורה שבעל פה, וואָס תורה שבעל פה
איז באריכות און מיט איינצלהייט און
תורה שבכתב איז קורץ און מיט רמזים.

אָבער שיחתן של עבדי אָבות שטייט
באריכות און אויספירלעך. נאָך מער:
איין ענין שטייט צוויי-דריי מאָל, אַזוי
ווי די מעשה פון אליעזר'ן, שטייט
פריער וואָס אברהם האָט אים געזאָגט
און וואָס מיט אים האָט פאַסירט, און
דערנאָך שטייט דאָס אַלץ נאָך אַמאָל,
ווי אליעזר דערציילט וואָס אברהם האָט
אים געזאָגט און וואָס עס האָט מיט אים
פאַסירט.

ט. כאָטש דער טעם אויף דעם איז
ווייל „יפה שיחתן של עבדי אבות",

(19) מיכה ז, טו.

(20) בראשית רבה ט, ח.

דארף זיין אויף די יסודות פון תורה און מצוות — איז ניט גענוג דער איד זאל מקיין זיין די תורה מיט קבלת עול, אָבער ער מיט דער תורה זיינען צוויי באַזונדערע זאַכן, כאַטש זיי שטימען — נאָר ער מיט דער תורה זאלן ווערן איין זאַך — צו מאַכן פון זיך אַליין תורה, ער ווערט איינס מיט אנכי ז' אלקיך און אַזוי מיט אַלע דברות.

יא. און דאָס איז וואָס יפה שיחתן של עבדי אבות מתורתן של בנים, וואָס מיר זען דאָס דורך דעם ענין פון אַ חתונה. עבדי אבות איז דער ענין פון קבלת עול, און חתונה איז אויך אַ בנין אויף די יסודות פון תורה און מצוה מיט קבלת עול אין אַן אופן פון אותיות החקיקה — דאָס איז אַ יסוד אויף „תורתן של בנים“.

בשעת עס איז פאַראַן דער ענין פון קבלת עול אין דעם לייגן די יסודות — באַריכות און אויספירלעך, איבער-גע'חזרט איינמאָל און נאָכאַמאָל, דאָן קאָן זיין „תורתן של בנים“ — די פרטי ההלכות — קורץ און מיט אַ רמז.

עס שטייט: קוב"ה אסתכל באורייתא וברא עלמא, דער אויבערשטער האָט אַריינגעקוקט אין תורה און באַשאַפן די וועלט, און אַזוי שטייט אויך: בר נש אסתכל באורייתא ומקיים עלמא²⁷ אַז אַ מענטש קוקט אַריין אין תורה שטייט דורך דעם די וועלט. דער יסוד פון וועלט איז תורה. ממילא איז אויך ביי יעדן איינעם אין זיין אייגענער וועלט: בשעת ער קוקט אַריין אין תורה — די יסודות פון תורה און מצוה מיט

דיק „נעשה“ פאַר „נשמע“²⁵ — וואָרום דער יסוד פון בויען אַ אידישע שטוב איז תורה ומצוה מיט קבלת עול.

י. דער טעם וואָס ער האָט געגעבן צוויי צמידים — אַנטקעגן די צוויי לוחות, אויף וועלכע די עשרת הדברות זיינען געווען דוקא „חרות“ (אויסגע-קריצט), ניט אָנגעשריבן, איז:

תורה שבכתב בכלל איז געשריבענע אותיות — טינט אויף פאַרמעט, ד. ה. אַז דער טינט, די אותיות איז אַ באַזונדער זאַך און דער פאַרמעט איז אַ באַזונדער זאַך, און פון די צוויי זאַכן צוזאַמען איז צונויפגעשטעלט תורה שבכתב.

אויך אין תורה שבעל פה איז פאַראַן צוויי זאַכן: די רייד פון תורה, און דער מענטש וואָס לערנט די תורה — וועל-כער איז דאָך אַ באַזונדערע זאַך.

דאָקעגן די עשרת הדברות וועלכע זיינען געווען אויף די לוחות, זיינען די אותיות געווען איינגעקריצטע, ד. ה. די לוחות זיינען ניט קיין באַזונדערע זאַך פון די עשרת הדברות, נאָר פון זיי אַליין זיינען געמאַכט די אותיות.

דער ענין פון „אותיות החקיקה“ (איינגעקריצטע אותיות) אין עבודת השם איז, ווי די גמרא זאָגט²⁶, אַז נאָכדעם ווי ער איז זוכה, ווערט עס „ובתורתו“ — זיין תורה — ער מיט דער תורה ווערן איין זאַך.

און דערפאַר האָט אליעזר געגעבן צמידים אַנטקעגן די לוחות דוקא, אויף צו ווייזן אַז די אידישע שטוב וועלכע

(25) שבת פח, א.

(26) קדושין לב, ב.

(27) זהר חלק ב' קסא, ב.

דארפט אַרויסלערנען אויך אויף שבועת הביטוי און שבועת הפקדון? – און תוספות בלייבט ביי אַ קשיא.

(ב) ביי אברהם'ען איז דאָך ניט גע-ווען ניט קיין ספר תורה און ניט קיין תפילין, נאָר אַן אַנדער מצוה – פון וואָנען זשע נעמט מען צו זאָגן אַז מען דאַרף האָבן אַ ספר תורה אַדער תפילין דוקא?

יג. דער ענין פון אַ שבועה ווערט דערקלערט אין דעם אַלטן רבי'נס אַ מאמר, און אויספירלעכער אין דעם צמח צדק'ס אַ מאמר²⁹, אַז שבועה איז מלשון שובע (זאָטקייט), ד. ה. אַז דאָס גיט מען אַ כוח מלמעלה. דערפאַר איז דער דין אַז נשבעין לקיים את המצוות³⁰ (מען מעג שווערן אויף מקיים זיין מצוות), כאָטש ער איז דאָך סיי ווי סיי באַשוואָרן דערויף, פון באַרג סיני, ווייל דורך דער שבועה גיט מען אים אַ הע-כערן כוח. און דאָס איז אויך דער ענין פון משביעין אותו תהי צדיק ואל תהי רשע (מען באַשווערט דעם מענטשן איי-דער ער ווערט געבוירן, דו זאָלסט זיין אַ צדיק און זאָלסט ניט זיין קיין רשע)³¹.

בכדי אַז דער כוח וואָס מען גיט מלמעלה זאָל זיך פאַרבינדן מיט'ן מענטשן דאָ-אונטן, אַז ער זאָל באַקו-מען דעם דאָזיקן כוח און זאָל אים קענען אויסנוצן, דאַרף מען האָבן אַ ממוצע וועלכער פאַרבינדט דעם מענטשן מיט דעם כוח פון למעלה.

קבלת עול אין אַן אופן פון אַ בנין נצחי – דעמאָלט ווערט באַשאַפן און שטייט די וועלט, אַז די שטוב וואָס ער בויט איז אַן אייביקע, ולא תשכח מפי זרעו ומפי זרע זרעו עד עולם בדור ישרים יבורך.

(משיחת ב' דר"ח כסלו תשי"ג)

יב. אין דער היינטיקער סדרה שטייט, אַז אברהם אבינו האָט געזאָגט צו אליעזר'ן שים נא ידך תחת ירכי. די גמרא²⁸ לערנט אָפּ דערפון, אַז אַ שבועה דאַרף זיין דוקא בנקיטת חפץ. זאָגט רב פפא, אַז דאָס מיינט אַ ספר תורה, ד. ה. אַז באַשווערן מוז מען דוקא מיט אַ ספר תורה, און אַז אַ דיין וועלכער באַ-שווערט אַן אַ ספר תורה איז אַ טועה בדבר משנה און דאַרף חוזר זיין.

אָבער די גמרא פירט דאָרט אויס ניט ווי רב פפא, און דער דין בלייבט אַז כאָטש לכתחלה דאַרף מען טאָקע האָבן אַ ספר תורה, אָבער בדיעבד איז גוט תפילין אויך. און אַ תלמיד חכם, משום כבודו, מעג אפילו לכתחלה שווערן מיט תפילין און ניט דוקא מיט אַ ספר תורה. דער גאַנצער דין אַרום וועלכן די גמרא רעדט, איז וועגן אַ שבועה פון אַ מודה במקצת הטענה. זיינען דאָ ניט פאַר-שטאַנדיק צוויי זאַכן:

(א) די קשיא וואָס תוספות פרעגט דאָרט: וויבאַלד אַז דעם גאַנצן ענין לערנט מען אָפּ פון אברהם אבינו, וואָס ביי אים איז דאָך ניט געווען דער ענין פון מודה במקצת, – איז פאַרוואָס לערנט מען דאָס דאָ אָפּ אויף מודה במקצת דוקא? מען האָט דאָך דאָס גע-

(29) קיצורים צו תניא ד"ה ומשביעין אותו.

(30) חגיגה י, א.

(31) נדה ל, ב.

(28) שבועות לה, ב.

דער דאָזיקער פאַרבונד איז אַ מצוה, וואָרום מצוות זיינען דעם אויבערשטנס שלוחים, אַזוי ווי עס שטייט: כבדו את המצוות שהן שלוחים³² (גיט אָפּ כבוד די מצוות ווייל זיי זיינען מיינע שלוחים), און „שלוחו של אדם כמותו“³³, דערפאַר קען אַ מצוה אַראָפּטראָגן און פאַרבינדן דעם כוח פון אויבן מיט דעם מענטשן.

און דאָס איז דער טעם פאַרוואָס אַ שבועה דאַרף זיין דוקא בנקיטת חפץ, וואָרום דורך דעם וואָס ער האַלט אַ חפץ פון אַ מצוה אין זיין האַנט, פאַר- בינדט אים דער דאָזיקער חפץ מיט דעם כוח פון אויבן.

יד. דאָס איז די דערקלערונג אויף נקיטת חפץ בכלל. פאַרוואָס אָבער נעמט מען דוקא אַ ספר תורה אָדער תפילין.

עס שטייט: לא ברא הקב"ה דבר אחד לבטלה³⁴ (דער אויבערשטער האָט נישט באַשאַפֿן קיין שום זאַך אומזיסט), דער- פאַר איז, אומעטום וואו אַ איד איז, דאַרף ער פון יעדער זאַך מאַכן קדושה, און ממילא דאַרף ער אויסנוצן די שבועה – דעם כוח וואָס מען גיט אים פון אויבן – אין דער גאַנצער וועלט. דער דאָזיקער פאַרבונד פון דעם כוח פון אויבן – דורך דעם מענטשן – מיט דער גאַנצער וועלט, איז דורך תורה, וואָרום תורה איז דער ממוצע – פאַרבינדונגס-קראַפט – צווישן דעם אויבערשטן מיט וועלט, לויט דעם אויבן-דערמאָנטן מאמר אַז „אסתכל באורייתא וברא עלמא“.

לויט דעם וועט מען אויך פאַרשטיין דעם ענין פאַרוואָס מען נעמט תפילין צו אַ שבועה, ווייל תפילין איז דער ענין פון תורה, אַזוי ווי עס ווערט דער- קלערט אין דעם מאמר חסידות³⁵ ד"ה „איתא במדרש תהלים“³⁶: ר' אליעזר אומר: אמרו ישראל לפני הקב"ה, רבש"ע רוצין אנו ליגע בתורה יומם ולילה אבל אין לנו פנאי, א"ל הקב"ה, קיימו מצות תפילין ומעלה אני עליכם כאלו אתם יגיעים בתורה יומם ולילה. (אידן האָבן געזאָגט פאַר דעם אוי- בערשטן: מיר ווילן האָרעווען אין תורה טאָג און נאַכט, נאָר מיר האָבן קיין צייט נישט. האָט זיי דער אויבערשטער געענט- פערט: זייט מקיים די מצוה פון תפילין און איך וועל אייך פאַררעכענען גלייך ווי איר וואַלט געהאַרעוועט אין תורה טאָג און נאַכט). פאַרשטייט מען דאָך פון דעם מאמר רז"ל, אַז תפילין איז דער זעלבער ענין פון ספר תורה.

דער ביאור הענין איז: וואָרום דער ענין פון תורה איז ממשיך זיין מוחין אין מדות, און דאָס זעלבע ווערט אויך אויפגעטאָן דורך תפילין. דורך לייגן תפילין למטה, פועל'ט מען די הנחת תפילין למעלה, ווי עס שטייט הקב"ה מניח תפילין³⁷ (אַז דער אויבערשטער כביכול לייגט תפילין). הקב"ה – ז"א, מדות, און תפילין איז דער ענין פון מוחין – הקב"ה מניח תפילין מיינט: המשכה פון מוחין אין מדות.

און דערפאַר קען מען אויך דורך

(35) געדרוקט אין סה"מ תרנ"ג ע' רעט. סה"מ

תש"ח ע' 271.

(36) אויפן פסוק (א, ב) כי אם בתורת.

(37) ברכות ו, א.

(32) תנחומא ויגש אות ו.

(33) ברכות לד, ב.

(34) שבת עז, ב.

די שייכות פון שבת מיט תלמיד חכם איז, ווייל שבת איז מען אָפּגעשיידט פון וואַכעדיקע באַשעפטיקונגען, ד.ה. פון די ענינים פון דער חומרות/דיקער וועלט, און אַזוי איז אויך אַ תלמיד חכם: ער איז אָפּגעשיידט פון דער חומרות/דיקער וועלט.⁴¹ דערפאַר דאַרף אַ תלמיד חכם אויך לכתחלה ניט האַלטן אַ ספר תורה בשעת אַ שבועה, וואָרום דער ענין פון אַ ספר תורה, ווי אויבן דערמאָנט, איז צו פאַרבינדן דעם כוח פון אויבן מיט דער וועלט. וויבאַלד ער איז אָבער אָפּגעשיידט פון דער וועלט, דאַרף ער דערצו ניט אַנקומען.

צו תפילין דאַרף אָבער אויך אַ תלמיד חכם אַנקומען, ווייל תפילין איז דאָך משעבד זיין קאָפּ און האַרץ, און דאָס טוט אויף דעם פאַרבונד פון דעם כוח פון אויבן מיט דעם מענטש, אַנדערש ווי אַ ספר תורה וואָס איר ענין איז דער פאַרבונד פון דעם דאָזיקן כוח מיט וועלט.

טז. דאָס וואָס ביי אברהם אבינו איז ביי דער שבועה ניט געווען קיין ספר תורה און תפילין נאָר די מצות מילה דוקא – וועט מען עס פאַרשטיין דורך דער הקדמה פון דער באַוואוסטער קשיא⁴²: וויבאַלד אַז אברהם אָבינו האָט דאָך מקיים געווען די גאַנצע תורה⁴³, פאַרוואָס האָט ער געוואַרט מיט מצות מילה ביז דער אויבערשטער וועט אים הייסן?

האַלטן תפילין בשעת דער שבועה, – וואָס זייער ענין אין עבודת השם איז משעבד זיין דעם מוח און האַרץ³⁸ – אויפטאָן דעם פאַרבונד פון דעם כוח שלמעלה מיט וועלט, אַזוי ווי דורך תורה.

אָבער דאָס איז בלויז אַן ענין פון יעדע, אַזוי ווי עס איז אויך דער לשון פון דעם דערמאָנטן מדרש, אַז אידן וואַלטן וועלן האַרעווען אין תורה טאָג און נאָכט, נאָר וויבאַלד אַז „אין לנו פנאי“ (מיר האָבן קיין צייט ניט) איז בדיעבד גענוג אויך דער ענין פון תפילין, דער שעבוד פון קאָפּ און האַרץ לכל הפחות פון אָנהויבס טאָג – וואָס דורך דעם בלייבט דאָס אויך אויף אַ גאַנצן טאָג ווי עס דאַרף צו זיין.

טז. דער טעם פאַרוואָס ביי אַ תלמיד חכם איז אַפילו לכתחלה גענוג אויב ער האַלט תפילין אין האַנט בשעת דער שבועה:

עס שטייט אין זהר אַז אַ תלמיד חכם ווערט אָנגערופן שבת³⁹. אַן אַנדייטונג אויף דעם איז פאַראַן אויך אין גמרא⁴⁰: די גמרא דערציילט אַז עס איז געקומען אַ תלמיד חכם צו גאָסט, האָט מען אים געגעבן אַ גרויסע סעודה. האָט דער תלמיד חכם געפרעגט פון וואָנען האָט מען גענומען די סעודה – מען האָט זיך דאָך אויף אים ניט געריכט? האָט מען אים געענטפערט אַז דאָס האָט מען צוגעגרייט אויף שבת, און אַז ער איז געקומען, האָט מען אים אוועקגעגעבן די שבת'דיקע סעודה.

(41) זע רמב"ם הל' דעות רפ"ה.

(42) געבראַכט אין תורה אור פ' לך ד"ה בעצם היום הזה.

(43) יומא כח, ב.

(38) שו"ע אור"ח סכ"ה ס"ה, שו"ע אדמו"ר

הזקן שם סעיף יא. תניא פמ"א.

(39) זח"ג כט, א.

(40) שבת קיט, א.

מילה, וואָס מען מאַכט דעם גשמי קדוש, און די קדושה איז ניט נאָר בשעת דעם קיום המצוה, נאָר זי פאַרבלייבט אויך אויף שפּעטער, אַזוי ווי די מצוות פון נאָך מתן תורה (א ראי' אויף דעם איז, וואָס בשעת דער שבועה האָט ער אים געזאָגט שים נא ידך תחת ירכי, ווייל די קדושה איז געבליבן אויך אויף שפּעטער, אפילו נאָך דעם ווי ער האָט שוין מקיים געווען די מצוה).

מצות מילה איז דערבער געווען אַנדערש פון די אַנדערע מצוות וועלכע די אַבות האָבן מקיים געווען — ווייל דאָס איז געווען דורך אַ ציווי פון דעם אויבערשטן. און דערפאַר האָט אברהם אבינו געוואָרט מיט דער דאָזיקער מצוה ביז דער אויבערשטער וועט אים הייסן, ווייל די מצוה איז אינגאַנצן אַנדערש פון די אַנדערע מצוות וואָס אברהם האָט מקיים געווען, און אויף דעם האָט מען געדאַרפט האָבן אַ כוח מלמעלה.

לויט דעם וועט מען פאַרשטיין פאַר- וואָס אברהם'ס שבועה איז געווען דורך מצוות מילה, כאָטש איצט דאַרף מען דערויף האָבן אַ ספר תורה: דער ענין פון מצוות מילה דעמאָלט איז געווען צו פאַרבינדן און ממשיך זיין קדושה אין וועלט ביז דעם גשמי — דאָס זעלבע וואָס מתן תורה האָט אויפגעטאָן און וואָס תורה טוט אויף איצט, ווייל דעמאָלט איז מצות מילה געווען דער כללות ענין פון תורה.

יז. לויט דעם וועט מען אויך פאַרשטיין פאַרוואָס מען לערנט עס אָפּ נאָר אויף דער שבועה פון מודה במקצת און ניט אויף די איבעריקע

דער תירוץ אויף דעם איז, לויט דעם וואָס ס'איז באַוואוסט וועגן דעם אויפטו פון מתן תורה אויף די מצוות וועלכע די אַבות האָבן מקיים געווען נאָך פריער. פאַר מתן תורה איז געווען די גזירה אַז בני רומי לא ירדו לסוריא ובני סוריא לא יעלו לרומי⁴⁴, ד. ה. אַז עס זאָל ניט זיין קיין פאַרבונד פון רוחניות מיט גשמיות, און ביי מתן תורה איז די דאָזיקע גזירה בטל געוואָרן. עס איז געוואָרן אַ מעגלעכקייט אויף אַזאָ פאַרבונד. מתן תורה האָט אויפגעטאָן אַז אויב אַ איד איז מקיים אַ מצוה מיט אַ גשמיות'דיקע זאָך, ווערט דער דבר הגשמי — הייליק.

די מצוות וואָס די אַבות האָבן מקיים געווען, כאָטש זיי האָבן עס געטאָן אין גשמיות'דיקע זאָכן, האָט דאָס אַבער צום גשמי אַליין קיין שייכות ניט געהאַט. דער גשמי איז געבליבן אין זיינע חומרות אַזוי ווי פריער. נאָך מתן תורה ווערט — דורך דער מצוה — דער גשמי אַליין קדוש, און דערפאַר בלייבט איבער אויף אים אַ קדושה אויך נאָכן מקיים זיין די מצוה.

דער טעם דערויף איז ווייל דער קיום המצוות ביי די אַבות איז געווען מיט זייער אייגענעם כוח, האָט עס ניט געקענט דורכדרינגען דעם גשמי — אַזוי ווי דאָס איז נאָך מתן תורה.

עס איז דאָך „מעשה אַבות סימן לבנים“ — און עס איז אויך אַ נתינת כוח צו די בנים — האָט מען די אַבות געגעבן אַ מצוה ענלעך צו די מצוות וואָס נאָך מתן תורה, און דאָס איז די מצוה פון

(44) שמות רבה פ"ב, ג.

צוריק-וועג האָט ער אָפּגעצאָלט זיינע הלוואות.⁴⁹

כאָטש אַז די כחות גיט מען פון אויבן, פונדעסטוועגן, מצד דעם יצר הרע וואָס כאָפט זיך אַריין אין אַ אידן, איז רעכט אַז ער זאָל אָנהויבן אַביסל לייקענען און טענה'ן אַז „כחי ועצם ידי עשה לי את החיל הזה“⁵⁰ – אַז זיין אייגענער כוח און שטאַרקייט האָט אים געבראַכט דאָס וואָס ער פאַרמאָגט.

„כופר הכל“ (איינער וואָס לייקנט אין גאַנצן), זאָגט די גמרא אַז דאָס קען נישט זיין, ווייל די חזקה איז, אַז אַ מענטש וועט נישט זיין אַזאַ עז פנים פאַר זיין בעל חוב.⁵¹

לייקענען חס ושלום אין אויבערשטן קען נישט אַ איד, וואָרום ער האָט דאָך אַ נשמה וואָס אָפילו בשעת ער זינדיקט איז זי באַמנה אתו ית'⁵² – די נשמה זעט שטענדיק ג-טלעכקייט, זי איז „בפני בעל חובו“ און „חזקה אין אדם מעיז פניו בפני בעל חובו“, אָפילו אַ קל שבקלים האָט נישט די העזה צו לייקענען אינגאַנצן דעם חוב, מיינענדיק אַז עס איז „כחי ועצם ידי“.

נאָר וואָס? – ער איז אַ „מודה במקצת“, אין געוויסע פרטים האַלט ער אַז עס איז כחו ועצם ידו, (זיין כוח און זיין שטאַרקייט), אין געוויסע ענינים מיינט ער אַז ער איז אַליין אַ בעל-הבית און קען טאָן וואָס ער וויל. ער דאווענט און לערנט טאַקע, אָבער נאָכן דאווענען און נאָכן

שבועות, ווייל די שבועה פון מודה במקצת איז נוגע צו כללות עבודת ה', און בשעת מען באַקומט אַ כוח פון אויבן אין דעם ענין פון מודה במקצת, ווערן שוין במילא פאַרריכט די ענינים פּרטיים.

די דערקלערונג פון דעם ענין פון מודה במקצת אין רוחניות/דיקער עבודה איז: „נשמה שנתת בי“ – אַז די נשמה וואָס דער אויבערשטער האָט אין מיר אַריינגעגעבן איז דאָס בכדי דער מענטש זאָל דורך זיין עבודה קומען צו אַן עלי. און אַזוי שטייט אויך אין מדרש⁴⁵ וועגן יעדן פרט פון דער עבודה: „מי הקדימני ואשלם“⁴⁶ – אַז דער אויבערשטער גיט כוח אַ אידן אויף יעדער מצוה בפרט. און די כחות וואָס דער אויבערשטער גיט זיינען אויף באָרג – ער מאָנט אַז מען זאָל דאָס אָפּצאָלן, ד. ה. אויסנוצן זיי אין עבודה.

ווי דער רבי דער שווער (כ"ק מו"ח אדמו"ר) האָט איבערגעזאָגט⁴⁷, אין נאָמען פון די פריערדיקע רביים, דעם טייטש פון דעם לשון „הקפות“: אַזוי ווי תשרי איז אַ חודש כללי – „חודש השביעי“ פון לשון מושבע – אָנגע-זעטיקט – מכל טוב⁴⁸, מען זעטיקט אַן דעמאָלט אַ אידן אויך מיט כחות אויף אַ גאַנץ יאָר, וואָס מ'גיט אים „בהקפה“ – אויף באָרג, און מען מאָנט עס זאָל זיין עבודה, (אַזוי ווי עס שטייט ביי אברהם/עז) „וילך למסעיו“, אַז ביי זיין

(49) בראשית רבה פמ"א, ג.

(50) דברים ת, יז.

(51) בבא מציעא ג, סע"א.

(52) תניא ס"פ כד.

(45) ויקרא רבה פכ"ז, ב.

(46) איוב מא, ג.

(47) לקוטי דבורים זיט קצו.

(48) ויקרא רבה פכ"ט, ת.

לערנען – טראַכט ער – האָט ער שוין דעם אויבערשטן אָפּגעגעבן זיין חוב, און איצט איז עס שוין כחו ועוצם ידו – אין די איבעריקע לייקנט ער.

ער מאַכט ביי זיך אַ חשבון אַז איסור־רים איז ער דאָך נישט עובר, ווי דער לשון אין מאמר איו, ולא עבר עבירה מימיו, און בפרט אַז ער לערנט תורה און איז מקיים מצוות, האָט ער דאָך אָפּגעגעבן דעם אויבערשטן אַלץ וואָס אים קומט, און די איבעריקע איז זיין אייגענער כוח – זאָגט מען אים אַז אַלץ וואָס ער פאַרמאָגט, און זיין גאַנצע מציאות איז נישט זיין כוח און שטאַר־קייט, נאָר ער מוז מודה זיין אַז דאָס גאַנצע געהערט צום אויבערשטן, און ממילא מוז ער אים אַלץ אָפּצאָלן.

און אויף דעם איז די שבועה פון לשון שובע (זאָטקייט) וואָס מען גיט אים אַ כוח פון אויבן, הקב"ה עוזרו, דער אויבערשטער העלפט אַז מען זאָל האָבן די איבערצייגונג אַז קיין אייגענע איז אינגאנצן נישט, און ממילא מוז מען פון אַלע ענינים פון דער וועלט מאַכן אלקות, וואָרום די גאַנצע וועלט גע־הערט צום אויבערשטן. און ווען מען נעמט דעם כוח און מען איז דאָס ממשיך אין וועלט, נאָכדעם ווי מען מאַכט אַ ברכה (וואָס ברכה איז מלשון המבריק⁵³ – המשכה למטה) דעמאָלט ווערט „והארץ נתן לבני אדם“⁵⁴: ער באַקומט אַ מקצת, אַ טייל וואָס ווערט זיינע.

יח. אַזוי ווי אין אַ שבועה גשמית דאָרף מען האַלטן אַ ספר תורה אָדער על כל פנים תפילין כדי מען זאָל באַקו־

מען דעם כוח פון אויבן, אַזוי איז אויך אין עבודה רוחנית.

לכתחלה דאָרף זיין דער ענין פון ספר תורה, האָרעווען טאָג און נאָכט אין תורה, וואָס תורה גיט דעם כוח אויף צו פאַרבינדן וועלט מיט ג־טלעכקייט ווי אויבן דערקלערט, אַז דער אויפטו פון מתן תורה איז געווען צו פאַרבינדן גשמיות מיט ג־טלעכקייט. דאָס איז דאָך אויך דער ענין פון תורה כפשוטו: תורה מלשון הוראה⁵⁵ – אַן אָנווייזונג, תורה ווייזט אַן ווי אַזוי אויסצונצן יעדן ענין פון וועלט לויט דעם רצון פון דעם אויבערשטן. נאָר אויב מען קען נישט אויספירן אַז מען זאָל אַ גאַנצן טאָג האָרעווען אין תורה, זאָל על כל פנים אין אָנהויב טאָג זיין דער שיעבוד פון מוח און האַרץ, דורך מצות תפילין, און דאָס זאָל זיין דער אָנהויב און די אָנווייזונג פאַר דעם גאַנצן טאָג, אַז אַלע זיינען געשעפטן דורך דעם טאָג זיינען געבויט אויף דעם שיעבוד – אונטערטעניקייט – פון מוח און האַרץ וואָס אין אָנהויב טאָג.

און דער ענין פון האַלטן אַ ספר תורה און תפילין אין אויבנדערמאָנטן זיין פועל־ט אויף אים ער זאָל זיין אַ „מודה בכלו“, אַז אַלץ געהערט צום אויבערשטן, וועט ער שוין במילא פאַר־שפּאַרן די שבועת הביטוי און אַנדערע שבועות.

לויט דעם וועט אויך זיין פאַר־שטאַנדיק, וואָס די שבועה לערנט מען אָפּ פון דער שבועה פון אברהם אבינו בנוגע דער חתונה פון יצחק־

(55) גור ארי' (למהר"ל) אָנפאַנג בראשית אין נאָמען פון רד"ק.

(53) תורה אור מקץ דף לז ע"ג.
(54) תהלים קטו, טז. ברכות לה, סע"א.

פעלד אין ארץ ישראל ביי עפרון'ען און דאָס איז געווען פאַר די אויגן פון די בני חת, וואָס אַלע האָבן מודה געווען אַז דאָס געהערט צו אברהם'ען – אַן אָנהויב פון דער כללות'דיקער גאולה פון אַלע אידן.

כאַטש ער האָט אָפּגעצאָלט דערפאַר אַרבע מאות שקל כסף, שטייט אָבער וועגן דעם, אַז ניט נאָר איז עפרון'ען דורך דעם ניט צוגעקומען קיין מעלה, נאָר אדרבא, נאָך א חסרון⁵⁸: דערמיט האָט מען ביי אים צוגענומען פון זיין נאָמען דעם אות „ו“.

ווי עס שטייט אין דעם ספר פענח רזא – א ספר פון א ראשון – אַז דורך די פיר הונדערט שקל כסף וואָס אברהם אָבינו האָט אָפּגעצאָלט, האָט יעדער איד באַקומען אַ חלק אין ארץ ישראל, ווי ער מאַכט דאָרט דעם חשבון – לויט דעם חשבון פון זרע חומר שעורים בחמישים שקל כסף⁵⁹ – אַז פאַר פיר הונדערט שקל האָבן ששים ריבוא אידן באַקומען אין ארץ ישראל יעדער איינער אַן אַמה על אַמה.

די גאולה האָט זיך נאָך אָנגעהויבן דעמאָלט, מען דאַרף בלויז אַראָפּנעמען די העלמות והסתרים, און אַראָפּברענגען די גאולה למטה בגילוי דורך משיח צדקנו במהרה בימינו ממש.

(משיחת ש"פ חיי שרה, תשט"ז)

מיט רבקה'ן, וואָס דאָס איז דער ענין פון יחוד מ"ה וב"ן, א יחוד כללי⁶⁰, ווי עס איז באַוואוסט בספרי הקבלה. במילא לערנט מען דערפון אויך אַפּ וועגן מודה במקצת, וואָס דאָס איז אויך אַ כללות'דיקער ענין אין עבודה.

יט. די אָנווייזונג לפועל פון דעם גאַנצן ענין איז, אַז בשעת מען גייט אַרויס אין וועלט, דאַרף מען וויסן אַ כללות'דיקן ענין, אַז דער יסוד פון עבודה איז – מען זאָל מיטנעמען אַ ספר תורה מיט זיך, האַרעווען אין תורה אויף וויפל עס איז נאָר דאָ – לויט דעם שולחן ערוך – צייט, און אין די איבע-ריקע צייט זאָל על כל פנים זיין די הנהגה מיט שיעבוד המוח והלב, וועט דאָס אים אויך געבן דעם כוח אויף מאַכן אַלע זיינע גשמיות'דיקע ענינים – כלים צו אלקות.

* * *

כ. אין היינטיקער סדרה הויבט זיך אַן צו ריידן וועגן דעם אָנהויב פון דער גאולה. אין דער פריערדיקער סדרה רעדט זיך וועגן גלות: „והכנעני אַז בארץ“, און לויט ווי די רז"ל זאָגן⁶¹ שהי' הולך וכובש כו' (ער פלעגט גיין און אייננעמען), אָבער אין היינטיקער סדרה רעדט זיך שוין וועגן דער גאולה, אַז אברהם אבינו האָט אָפּגעקויפט אַ

(58) מכילתא יתרו פרשה א'. און זע פירש"י חיי שרה כג, טז.

(59) בחוקתי כז, טז.

(56) זע לקוטי תורה ברכה צו, ג. אור התורה חיי שרה ד"ה יפה שיחתן.

(57) פירש"י בראשית יב, ו.